

मंत्रालयीन प्रशासकीय विभाग व बृहन्मुंबई  
शासकीय कार्यालयातील लिपिक-टंकलेखक  
(गट-क) संवर्गातील सरळसेवा कोट्यातील रिक्त  
पदे सामान्य प्रशासन विभाग शासन निर्णय दिनांक  
२५.७.२०१२ च्या मंजूर पदांच्या प्रतिवर्षी कमाल  
३% मर्यादेतून वगळण्याबाबत.

## महाराष्ट्र शासन

### सामान्य प्रशासन विभाग

शासन निर्णय क्रमांक: एएससी १५१३/प्र.क्र.११०/१४-अ

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: १३ मे, २०१४

### संदर्भ :

- १) शासन निर्णय, सामान्य प्रशासन विभाग, क्रमांक: एसआरव्ही २०१२/प्र.क्र.१८६/१२,  
दि.२५.७.२०१२
- २) या विभागाचा समक्रमांकीत दिनांक २३ जानेवारी, २०१४ रोजीचा शासन निर्णय,

### प्रस्तावना :

सामान्य प्रशासन विभागाच्या दिनांक २५.७.२०१२ च्या शासन निर्णयान्वये (संदर्भ क्र. १) शासकीय विभाग/कार्यालयातील गट "अ" ते गट "ड" संवर्गात पदभरती करताना संवर्ग व्यवस्थापन/आर्थिक नियोजन व कामाचे नियोजन इ. बाबी लक्षात घेऊन पदभरती करण्याकरीता मार्गदर्शक सूचना निर्गमित करण्यात आलेल्या आहेत. त्यानुसार गट-अ ते गट-ड मधील सरळसेवा कोट्यातील पदांपैकी, मंजूर पदांच्या प्रतिवर्षी कमाल ३ टक्के इतक्या कमाल मर्यादेपर्यंतच रिक्त पदे विहित कार्यपद्धतीने भरण्याबाबत आदेश लागू करण्यात आलेले आहेत.

२. सदर शासन निर्णयातील परिच्छेद ४ (क) नुसार गट-अ ते गट-ड मधील ज्या संवर्गात रिक्त पदांचा अनुशेष मोठ्या प्रमाणावर असून विहित टक्केवारीपेक्षा जास्त प्रमाणात पदे भरण्याची तातडीची गरज आहे अशा बाबतीत रिक्त पदे भरण्यास मान्यतेचे प्रस्ताव प्रशासकीय विभागास पूर्ण समर्थनासह अपर मुख्य सचिव/प्रधान सचिव (सेवा), सामान्य प्रशासन विभाग यांच्या अध्यक्षतेखाली स्थापन करण्यात आलेल्या समितीसमोर सादर करता येईल असे नमूद करण्यात आले आहे.

३. मंत्रालयीन प्रशासकीय विभाग व बृहन्मुंबई शासकीय कार्यालयातील लिपिक-टंकलेखक (गट-क) (वेतन संरचना रुपये ५२००-२०२०० + ग्रेड वेतन रुपये १९००/-) सरळसेवा कोट्यातील पदे तातडीने भरणे आवश्यक असल्याने सदर पदे सामान्य प्रशासन विभाग, शासन निर्णय, दिनांक २५.७.२०१२ च्या मंजूर

पदांच्या प्रतिवर्षी कमाल ३ टक्के मर्यादेतून वगळण्याबाबतचा प्रस्ताव प्रधान सचिव (सेवा), सामान्य प्रशासन विभाग यांच्या अध्यक्षतेखालील गठीत करण्यात आलेल्या समितीला सादर करण्यात आला.

४. समितीने दिलेल्या मान्यतेनुसार लिपिक-टंकलेखक (गट-क) संवर्गातील (वेतन संरचना रुपये ५२००-२०२०० + ग्रेड वेतन रुपये १९००/-) सरळसेवा कोट्यातील मंत्रालयीन प्रशासकीय विभागातील २८२ व बृहन्मुंबई शासकीय कार्यालयातील ८५२ अशी एकूण ११३४ पदे सामान्य प्रशासन विभाग, शासन निर्णय, दिनांक २५.७.२०१२ च्या मंजूर पदांच्या प्रतिवर्षी कमाल ३ टक्के मर्यादेतून वगळण्याचा निर्णय संदर्भ क्र २ नुसार घेण्यात आला.

५. आता मंत्रालयीन प्रशासकीय विभागातील डिसेंबर २०१४ अखेर रिक्त होणा-या पदांपैकी १६६ पदांच्या भरतीसाठी शासनाने नव्याने मान्यता दिलेली आहे. त्या अनुषंगाने संदर्भ क्र २ येथे नमूद केलेला शासन निर्णय अधिक्रमित करून पुढील प्रमाणे निर्णय घेण्यात येत आहे.

### **शासन निर्णय :-**

शासन असे आदेश देत आहे की, मंत्रालयीन प्रशासकीय विभाग व बृहन्मुंबई शासकीय कार्यालयातील लिपिक-टंकलेखक (गट-क) संवर्गातील (वेतन संरचना रुपये ५२००-२०२०० + ग्रेड वेतन रुपये १९००/-) सरळसेवा कोट्यातील पदे सामान्य प्रशासन विभाग, शासन निर्णय, दिनांक २५.७.२०१२ च्या मंजूर पदांच्या प्रतिवर्षी कमाल ३ टक्के मर्यादेतून वगळण्यात येऊन, मंत्रालयीन प्रशासकीय विभागातील ४४८ व बृहन्मुंबई शासकीय कार्यालयातील ८५२ अशी एकूण १३०० पदे सरळसेवा लिपिक-टंकलेखक परीक्षा-२०१४ मधून भरण्यात यावीत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५१३१६३९००४५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**डॉ. भगवान सहाय**

प्रधान सचिव, महाराष्ट्र शासन

प्रति,

१. राज्यपालांचे सचिव, राजभवन, मलबार हिल, मुंबई,

२. मुख्यमंत्री यांचे प्रधान सचिव,
३. उप मुख्यमंत्री यांचे प्रधान सचिव,
४. सर्व मंत्री/राज्यमंत्री यांचे खाजगी सचिव,
५. मुख्य सचिव, महाराष्ट्र राज्य,
६. सर्व मंत्रालयीन विभागांचे अपर मुख्य सचिव/प्रधान सचिव/सचिव,
७. प्रधान सचिव (सेवा), सामान्य प्रशासन विभाग, मंत्रालय, मुंबई ४०० ०३२,
८. प्रधान सचिव (वित्त), वित्त विभाग, मंत्रालय, मुंबई ४०० ०३२,
९. सर्व मंत्रालयीन विभाग,
१०. सचिव, महाराष्ट्र लोकसेवा आयोग, मुंबई,
११. महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
१२. महालेखापाल, महाराष्ट्र-१ (लेखा परीक्षा) महाराष्ट्र, मुंबई,
१३. अधिदान व लेखा अधिकारी, मुंबई,
१४. सह सचिव (कार्यासन १२), सामान्य प्रशासन विभाग, मंत्रालय, मुंबई ४०० ०३२,
१५. उप सचिव (कार्यासन वित्तीय सुधारणा), वित्त विभाग, मंत्रालय, मुंबई ४०० ०३२,
१६. निवड नस्ती (कार्यासन १४-अ)